



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tmien Awla)

4 ta' Marzu 2020*

“Rinviju għal deċiżjoni preliminari – Unjoni Doganali – Regolament (UE) Nru 952/2013 – Tneħħija mis-sorveljanza doganali – Serq ta' merkanzija mqiegħda taħt il-proċedura ta' hażna doganali – Artikolu 242 – Persuna responsabbli mit-tneħħija – Detentur tal-awtorizzazzjoni ta' hażna doganali – Sanzjoni għall-ksur tal-leġislazzjoni doganali – Artikolu 42 – Obbligu li tithallas somma li tikkorrispondi għall-valur tal-merkanzija nieqsa – Kumulu ma' sanzjoni pekunjarja – Proporzjonalità”

Fil-Kawża C-655/18,

li għandha bhala sugġett talba għal deċiżjoni preliminari skont l-Artikolu 267 TFUE, imressqa mill-Administrativen sad Varna (il-Qorti Amministrattiva ta' Varna, il-Bulgarija), permezz ta' deċiżjoni tal-5 ta' Ottubru 2018, li waslet fil-Qorti tal-Ġustizzja fid-19 ta' Ottubru 2018, fil-proċedura

Teritorialna direksia “Severna morska” kam Agentsia Mitnitsi, aventi kawża tal-Mitnitsa Varna

vs

“Schenker” EOOD,

fil-preżenza ta':

Okrazhna prokuratura – Varna,

IL-QORTI TAL-ĠUSTIZZJA (It-Tmien Awla),

komposta minn L. S. Rossi, President tal-Awla, J. Malenovský u F. Biltgen (Relatur), Imħallfin,

Avukat Ġenerali: M. Campos Sánchez-Bordona,

Reġistratur: R. Schiano, Amministratur,

wara li rat il-proċedura bil-miktub u wara s-seduta tal-14 ta' Novembru 2019,

wara li kkunsidrat l-osservazzjonijiet ippreżentati:

- għat-Teritorialna direksia “Severna morska” kam Agentsia Mitnitsi, aventi kawża tal-Mitnitsa Varna, minn S. K. Kirilova, F. Bosilkova-Kolipatkova u B. Borisov, bhala aġenti,
- għal “Schenker” EOOD, minn G. Goranov, advokat,
- għall-Gvern Bulgaru, minn L. Zaharieva u E. Petranova, bhala aġenti,

* Lingwa tal-kawża: il-Bulgaru.

– għall-Kummissjoni Ewropea, minn I. Zaloguín, V. Bottka u M. Kocjan, bħala aġenti,

wara li rat id-deċiżjoni, meħuda wara li nstema' l-Avukat Ġenerali, li l-kawża tinqata' mingħajr konkluzjonijiet,

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU 2013, L 269, p. 1, rettifikasi fil-ĠU 2016, L 267, p. 2 u fil-ĠU 2013, L 287, p. 90).
- 2 Din it-talba tressqet fil-kuntest ta' kawża bejn it-Territorialna direksia "Severna morska" kam Agentsia Mitnitsi (id-Direttorat Territorjali "Tramuntana" fi hdan l-Aġenzija Doganali, il-Bulgarija, iktar 'il quddiem id-"dwana ta' Varna") u "Schenker" EOOD, dwar is-sanzjonijiet imposti fuq din bħala detentriċi ta' awtorizzazzjoni ta' hażna doganali, wara s-serq tal-merkanzija li hija kellha l-kustodja tagħha.

Il-kuntest ġuridiku

Id-dritt tal-Unjoni

- 3 Il-premessa 45 tar-Regolament Nru 952/2013 tistabbilixxi:

"Huwa xieraq li fuq livell tal-Unjoni jkunu stabbiliti r-regoli dwar il-qerda jew it-tneħħija b'mod ieħor ta' merkanzija mill-awtoritajiet doganali, billi dawn huma materji li qabel kienu jeħtieġu legiżlazzjoni nazzjonali."

- 4 L-Artikolu 42(1) u (2) ta' dan ir-regolament jipprevedi:

"1. Kull Stat Membru għandu jaħseb għal pieni għal nuqqas ta' konformità mal-legiżlazzjoni doganali. Tali pieni għandhom ikunu effettivi, proporzjonati u dissważivi.

2. Fejn jkunu applikati pieni amministrattivi, huma jistgħu, inter alia, jiehdu waħda mill-forom li ġejjin, jew it-tnejn:

- (a) imposta monetarja mill-awtoritajiet doganali, inkluż, fejn xieraq, arrangament applikat minflok u biex jissostitwixxi piena kriminali;
- (b) ir-revoka, is-sospensjoni jew l-emendament ta' kwalunkwe awtorizzazzjoni miżmuma mill-persuna kkonċernata."

- 5 L-Artikolu 79 tal-imsemmi regolament, intitolat “Dejn doganali li jinħoloq minħabba nuqqas ta’ konformità”, jiddisponi, fil-paragrafi 1 u 3 tiegħu:

“1. Għal merkanzija soġġetta għal dazju tal-importazzjoni, jinħoloq dejn doganali fuq l-importazzjoni f’każ ta’ nuqqas ta’ konformità ma’ xi wieħed minn dawn li ġejjin:

- (a) wieħed mill-obbligi stabbiliti fil-leġislazzjoni doganali dwar id-dħul ta’ merkanzija mhux tal-Unjoni fit-territorju doganali tal-Unjoni, it-tneħħija tagħha mis-supervizjoni doganali, jew il-moviment, l-ipproċessar, il-ħażna, il-ħażna temporanja, id-dħul temporanju ta’ tali merkanzija fit-territorju jew it-tneħħija tagħha minnu;
- (b) wieħed mill-obbligi stabbiliti fil-leġislazzjoni doganali dwar l-użu aħħari ta’ merkanzija fit-territorju doganali tal-Unjoni;

[...]

3. Fil-każijiet imsemmija taħt il-punti (a) u (b) tal-paragrafu 1, id-debitur għandu jkun kwalunkwe wieħed minn dawn li ġejjin:

- (a) kwalunkwe persuna li kienet meħtieġa tissodisfa l-obbligi konċernati;
- (b) kwalunkwe persuna li kienet taf jew li raġonevolment kellha tkun taf li ma kienx sodisfatt obbligu skont il-leġislazzjoni doganali u li aġixxiet f’isem il-persuna li kienet obbligata tilhaq l-obbligu, jew li pparteċipat fl-att li wassal biex ma jintlaħaqx l-obbligu;

[...]”

- 6 L-Artikolu 198 ta’ dan l-istess regolament huwa fformulat kif ġej:

“1. L-awtoritajiet doganali għandhom jieħdu kwalunkwe mizura meħtieġa, inkluż il-konfiska u l-bejgħ, jew il-qerda, biex jehilsu minn merkanzija fil-każijiet li ġejjin:

- (a) fejn wieħed mill-obbligi stabbiliti fil-leġislazzjoni doganali dwar id-dħul ta’ merkanzija mhux tal-Unjoni fit-territorju doganali tal-Unjoni ma jkunx ġie sodisfatt, jew il-merkanzija tkun giet miżmuma mis-supervizjoni doganali;

[...]

3. L-ispejjeż tal-mizuri msemmin fil-paragrafu 1 għandhom jithallsu minn:

- (a) fil-każ imsemmi fil-punt (a) tal-paragrafu 1, kwalunkwe persuna li kienet meħtieġa tissodisfa l-obbligi kkonċernati jew li żammet il-merkanzija mis-supervizjoni tad-dwana;

[...]”

- 7 Skont l-Artikolu 242(1) tar-Regolament Nru 952/2013:

“Id-detentur tal-awtorizzazzjoni u d-detentur tal-proċedura għandhom ikunu responsabbli għal dawn li ġejjin:

- (a) jiżguraw li l-merkanzija taħt il-proċedura ta’ ħażna doganali ma titneħħix minn taħt is-supervizjoni doganali; u

(b) jissodisfaw l-obbligazzjonijiet li joħorġu mill-ħażna ta' merkanzija koperta mill-proċedura tal-ħażna doganali."

Id-dritt Bulgaru

- 8 L-Artikolu 233(6) taż-Zakon za mitnitsite (il-Liġi dwar id-Dwana, DV Nru 15, tas-6 ta' Frar 1998), fil-verżjoni tagħha applikabbli għall-fatti fil-kawża prinċipali (iktar 'il quddiem il-"Liġi dwar id-Dwana"), jistabbilixxi:

"Il-merkanzija li hija s-suġġett tal-kuntrabandu doganali għandha tinqabad mill-Istat ikun min ikun il-proprietarju tagħha u meta din tkun nieqsa jew tneħħiet, għandu jiġi attribwit lilha valur li jikkorrispondi għall-valur doganali tagħha jew għall-valur għall-esportazzjoni tagħha."

- 9 Skont l-Artikolu 234a(1) u (3) tal-Liġi dwar id-Dwana:

"1. Kull min ineħhi merkanzija maħżuna temporanjament jew merkanzija ddikjarata taħt il-proċedura doganali jew għal esportazzjoni mill-ġdid, mingħajr ma jikkonforma mal-kundizzjonijiet stabbiliti mil-leġiżlazzjoni jew mill-awtoritajiet doganali, huwa kkundannat għal ħlas ta' multa fil-każ tal-persuni fiżiċi jew għal sanzjoni pekunjarja fil-każ tal-persuni ġuridiċi u ta' negozjanti individwali, li l-ammont tagħhom huwa minn 100 sa 200 % tal-valur doganali tal-oġġetti jew, fil-każ ta' esportazzjoni, tal-valur tal-oġġetti li huma s-suġġett tal-ksur.

[...]

3. Fil-każijiet imsemmija fil-paragrafi 1 u 2, id-dispożizzjonijiet tal-Artikolu 233(6), (7) u (8) għandhom japplikaw kif meħtieġ."

Il-kawża prinċipali u d-domandi preliminari

- 10 Fis-16 ta' Marzu 2017, Teld Consulting OOD ipprezentat dikjarazzjoni doganali għat-tqeghid taħt il-proċedura ta' ħażna doganali ta' 13-il kontenitur li kien fih plywood. Din id-dikjarazzjoni ġiet ipprezentata f'isem u għan-nom ta' Balkantrade Properties EOOD.
- 11 Wara t-twettiq tal-formalitajiet doganali għall-implimentazzjoni tal-imsemmija proċedura, dawn il-kontejners kellhom jiġu ttrasportati lejn maħżen doganali operat u amministrat minn Schenker, konformement mal-awtorizzazzjoni ta' ħażna doganali li hija detentriċi tagħha.
- 12 Schenker inkarigat lil Fortis Trade OOD sabiex tiżgura dan it-trasport. Madankollu, wiehed minn dawn il-kontejners insteraq matul it-triq, hekk kif insterqet ukoll il-vettura li tappartjeni lil Fortis Trade li kienet qed tittrasportah. Konsegwentement, il-merkanzija mqiegħda f'dan il-kontejner ma ġietx ikkunsinnata fil-maħżen ta' Schenker.
- 13 Wara spezzjoni mwettqa f'dan il-maħżen mill-ispettorat doganali ta' Varna (il-Bulgarija), ġie kkonstatat li l-merkanzija kollha li kienet is-suġġett tal-proċedura ta' ħażna doganali ma kinitx tinsab fl-imsemmi maħżen. Konsegwentement, ġie kkonstatat ksur amministrattiv minhabba ksur tal-Artikolu 234a(1) tal-Liġi dwar id-Dwana fil-konfront ta' Schenker, minhabba li din il-kumpannija neħhiet mis-sorveljanza doganali parti mill-merkanzija li kienet ġiet iddikjarata taħt il-proċedura ta' ħażna doganali. Abbażi ta' din il-konstatazzjoni, id-direttur tad-dwana ta' Varna ħareġ deċiżjoni li permezz tagħha, konformement mal-Artikolu 233(6) u mal-Artikolu 234a(1) u (3) tal-Liġi dwar id-Dwana, huwa impona fuq Schenker sanzjoni pekunjarja fl-ammont ta' 23 826.06 lev Bulgaru (BGN) (madwar EUR 12 225) u ordna lil din il-kumpannija tħallas l-istess somma, li tikkorrispondi għall-valur tal-merkanzija nieqsa.

- 14 Adita bir-rikors ipprezentat kontra din id-deċiżjoni minn Schenker, il-Varnenski rayonen sad (il-Qorti Distrettwali ta' Varna, il-Bulgarija) annullatha. Hija kkunsidrat b'mod partikolari li s-serq kien jikkostitwixxi każ ta' forza maġġuri u li ma kienet għet stabbilita l-ebda rabta kawżali bejn att jew ommissjoni illegali ta' din il-kumpannija u l-konsegwenza tas-serq, jiġifieri l-impossibbiltà għall-awtoritajiet doganali li jaċċedu għall-merkanzija mqiegħda taħt sorveljanza doganali u li jeżerċitaw il-kontroll tagħhom.
- 15 Id-dwana ta' Varna appellat fil-kassazzjoni quddiem il-qorti tar-rinviju, l-Administrativen sad Varna (il-Qorti Amministrattiva ta' Varna, il-Bulgarija). Hija ssostni li l-applikazzjoni tal-proċedura ta' hażna doganali tohloq obbligu li l-merkanzija ma titneħhiex mis-sorveljanza doganali u li s-serq inkwistjoni ma jikkostitwixxi każ ta' forza maġġuri li jeżenta lill-magazzinier mir-responsabbiltà tiegħu.
- 16 Il-qorti tar-rinviju tikkonstata li Schenker ingħatat żewġ sanzjonijiet amministrattivi. Fil-fehma tagħha, is-sanzjoni li tikkonsisti fl-obbligu li jiġihallas il-valur tal-merkanzija misruqa ma taqa' taħt ebda waħda mill-forom ta' sanzjoni previsti fl-Artikolu 42(2) tar-Regolament Nru 952/2013 u lanqas ma hija forma ta' qbid, kif previst mid-dritt nazzjonali. Il-qorti tar-rinviju tistaqsi, għalhekk, jekk dan l-obbligu li jiġihallas il-valur tal-merkanzija huwiex konformi mal-imsemmija dispożizzjoni kif ukoll mal-prinċipji ta' effettività u ta' proporzjonalità, fid-dawl tal-fatt li huwa akkumulat mal-impożizzjoni ta' sanzjoni pekunjarja.
- 17 F'dawn iċ-ċirkustanzi, l-Administrativen sad Varna (il-Qorti Amministrattiva ta' Varna, il-Bulgarija) iddeċidiet li tissospendi l-proċeduri u li tagħmel lill-Qorti tal-Ġustizzja d-domandi preliminari li ġejjin:
- “1) L-Artikolu 242(1)(a) u (b) tar-Regolament [Nru 952/2013] għandu jiġi interpretat fis-sens li, fiċ-ċirkustanzi ta' dan il-każ partikolari, is-serq ta' merkanzija mqiegħda taħt il-proċedura ta' hażna doganali jikkostitwixxi tneħħija mill-proċedura ta' hażna doganali li twassal għall-impożizzjoni ta' sanzjoni pekunjarja minhabba ksur tad-dispożizzjonijiet doganali fuq id-detentur tal-awtorizzazzjoni?
- 2) L-impożizzjoni ta' hlas ekwivalenti għall-valur tal-merkanzija li kienet is-sugġett ta' ksur tad-dispożizzjonijiet doganali, b'mod partikolari f'dan il-każ it-tneħħija mill-proċedura ta' hażna doganali, għandha n-natura ta' sanzjoni amministrattiva fis-sens tal-Artikolu 42(1) u (2) tar-Regolament [Nru 952/2013] u hija permessa dispożizzjoni legali nazzjonali li timponi dan il-hlas flimkien mal-impożizzjoni ta' sanzjoni pekunjarja? Din id-dispożizzjoni legali tissodisfa l-kriterji previsti fit-tieni sentenza tal-Artikolu 42(1) ta' dan ir-regolament dwar in-natura effettiva, proporzjonata u dissuażiva tas-sanzjonijiet għan-nuqqas ta' osservanza tal-leġislazzjoni doganali tal-Unjoni?”

Fuq id-domandi preliminari

Fuq l-ewwel domanda

Fuq l-ammissibbiltà

- 18 Fl-osservazzjonijiet bil-miktub tagħha, Schenker tqis li l-ewwel domanda hija inammissibbli, sa fejn tirrigwarda esklużivament l-applikazzjoni ta' dispożizzjonijiet tad-dritt nazzjonali u, b'mod partikolari, il-kwistjoni dwar jekk att jew ommissjoni partikolari tikkostitwixxi reat kif iddefinit fid-dritt nazzjonali.
- 19 F'dan ir-rigward, għandu jittfakkar li, skont ġurisprudenza stabbilita tal-Qorti tal-Ġustizzja, fil-kuntest tal-proċedura prevista fl-Artikolu 267 TFUE, ibbażata fuq separazzjoni netta bejn il-funzjonijiet tal-qradi nazzjonali u tal-Qorti tal-Ġustizzja, din tal-aħħar ma għandhiex ġurisdizzjoni sabiex

tinterpretata d-dritt nazzjonali u li hija biss il-qorti nazzjonali li għandha tikkonstata u tevalwa l-fatti tal-kawża prinċipali kif ukoll tiddetermina l-portata eżatta tal-ligijiet, tar-regolamenti u tad-dispożizzjonijiet amministrattivi nazzjonali (sentenza tat-3 ta' Ottubru 2019, Fonds du Logement de la Région de Bruxelles-Capitale, C-632/18, EU:C:2019:833, punt 48 u l-ġurisprudenza ċċitata).

- 20 F'dan il-każ, madankollu, mill-formulazzjoni stess tal-ewwel domanda jirriżulta li, permezz tagħha, il-qorti tar-rinviju tistaqsi lill-Qorti tal-Ġustizzja dwar l-interpretazzjoni tal-Artikolu 242(1) tar-Regolament Nru 952/2013, u b'mod iktar partikolari tal-kunċett ta' "tneħhija mis-sorveljanza doganali" fir-rigward ta' din id-dispożizzjoni, kif ukoll dwar il-kwistjoni jekk id-dritt tal-Unjoni jippermettix li tali tneħhija tkun suġġetta għal sanzjoni pekunjarja.
- 21 Schenker issostni wkoll li l-eżitu tat-tilwima fil-kawża prinċipali ma jiddependix mill-interpretazzjoni ta' dispożizzjonijiet tad-dritt tal-Unjoni, iżda minn kwistjonijiet ta' fatt, jiġifieri d-determinazzjoni tal-awtur konkret tal-ksur ikkonċernat, mill-kwalità tiegħu fil-mument meta huwa wettaq dan il-ksur kif ukoll fuq atti jew ommissjonijiet li jikkostitwixxu reat imputabbli lill-imsemmi awtur.
- 22 F'dan ir-rigward, għandu jifakkar li, fil-kuntest tal-kooperazzjoni bejn il-Qorti tal-Ġustizzja u l-qorti nazzjonali, stabbilita mill-Artikolu 267 TFUE, hija biss il-qorti nazzjonali li għandha tevalwa, fid-dawl ta' ċirkustanzi partikolari ta' kull kawża, kemm in-neċessità ta' deċiżjoni preliminari sabiex tkun tista' tagħti d-deċiżjoni tagħha kif ukoll ir-rilevanza tad-domandi li hija tagħmel lill-Qorti tal-Ġustizzja. Għaldaqstant, meta d-domandi magħmula mill-qorti nazzjonali jkunu jikkonċernaw l-interpretazzjoni ta' dispożizzjoni tad-dritt tal-Unjoni, il-Qorti tal-Ġustizzja tkun, bħala prinċipju, meħtieġa tagħti deċiżjoni (sentenza tal-14 ta' Marzu 2013, Allianz Hungária Biztosító *et*, C-32/11, EU:C:2013:160, punt 19 kif ukoll il-ġurisprudenza ċċitata). Issa, f'dan il-każ, dan huwa manifestament il-każ.
- 23 F'dawn iċ-ċirkustanzi, l-ewwel domanda hija ammissibbli.

Fuq il-mertu

- 24 L-ewwel nett, għandu jiġi rrilevat li l-Artikolu 242(1) (a) u (b) tar-Regolament Nru 952/2013, imsemmi fl-ewwel domanda, jikkonċerna r-responsabbiltà tad-detentur ta' awtorizzazzjoni u tad-detentur tal-proċedura ta' hażna doganali fil-każ ta' tneħhija tal-merkanzija mis-sorveljanza doganali, filwaqt li din id-domanda tirrigwarda wkoll il-punt dwar jekk il-persuna responsabbli minn tali tneħhija tistax tiġi imposta sanzjoni pekunjarja prevista mid-dritt nazzjonali, li tirrigwarda dispożizzjonijiet oħra ta' dan ir-regolament.
- 25 Issa, iċ-ċirkustanza li, formalment, il-qorti tar-rinviju llimitat domanda għall-interpretazzjoni ta' dispożizzjoni partikolari tad-dritt tal-Unjoni ma għandhiex tipprekludi lill-Qorti tal-Ġustizzja milli ttipprovdiha l-elementi kollha ta' interpretazzjoni tad-dritt tal-Unjoni li jistgħu jkunu utli għad-deċiżjoni tal-kawża li hija adita biha, kemm jekk din il-qorti tkun għamlet riferiment għalihom fid-domandi tagħha kif ukoll jekk ma tkunx għamlet dan. F'dan ir-rigward, il-Qorti tal-Ġustizzja għandha tisset, mill-elementi kollha pprezentati mill-qorti nazzjonali, u b'mod partikolari mill-motivazzjoni tad-deċiżjoni tar-rinviju, l-elementi tal-imsemmi dritt li jeħtieġu interpretazzjoni fid-dawl tas-suġġett tat-tilwima fil-kawża prinċipali (sentenza tat-18 ta' Settembru 2019, VIPA, C-222/18, EU:C:2019:751, punt 50 u l-ġurisprudenza ċċitata).
- 26 Konsegwentement, għandu jitqies li, permezz tal-ewwel domanda tagħha, il-qorti tar-rinviju tistaqsi, essenzjalment, jekk ir-Regolament Nru 952/2013 għandux jiġi interpretat fis-sens li jipprekludi leġislazzjoni nazzjonali li bis-saħħa tagħha, fil-każ ta' serq ta' merkanzija mqieghda taħt il-proċedura ta' hażna doganali, id-detentur tal-awtorizzazzjoni ta' hażna doganali jiġi impost sanzjoni pekunjarja minhabba ksur tal-leġislazzjoni doganali.

- 27 Mill-ġurisprudenza tal-Qorti tal-Ġustizzja jirriżulta li l-kunċett ta' "tnehhija mis-sorveljanza doganali", hekk kif jinsab fir-Regolament Nru 952/2013, għandu jinftehem bħala li jkopri kull att jew ommissjoni li jkollhom bħala riżultat li jimpedixxu, anki jekk għal żmien qasir, li l-awtorità doganali kompetenti jkollha aċċess għal merkanzija taht sorveljanza doganali u li twettaq l-kontrolli previsti mil-leġiżlazzjoni doganali (ara, f'dan is-sens, is-sentenza tat-22 ta' Novembru 2017, Aebtri, C-224/16, EU:C:2017:880, punt 93 u l-ġurisprudenza ċċitata).
- 28 Hekk kif il-Qorti tal-Ġustizzja diġà kellha l-okkażjoni tiddeciedi, din hija kwistjoni ta' "tnehhija mis-sorveljanza doganali", fis-sens tal-imsemmi regolament, b'mod partikolari meta, bħal f'dan il-każ, merkanzija mqiegħda taht proċedura sospensiva tkun giet misruqa (ara, f'dan is-sens, is-sentenza tal-11 ta' Lulju 2013, Harry Winston, C-273/12, EU:C:2013:466, punt 30 u l-ġurisprudenza ċċitata).
- 29 Fir-rigward tal-persuna responsabbli għal tali tnehhija mis-sorveljanza doganali, l-Artikolu 242(1)(a) tar-Regolament Nru 952/2013 jipprevedi li d-detentur ta' awtorizzazzjoni għandu r-responsabbiltà li jiżgura li l-merkanzija ammeża taht il-proċedura ta' hażna doganali ma titnehhix mis-sorveljanza doganali.
- 30 F'dan ir-rigward, minn ġurisprudenza stabbilita tal-Qorti tal-Ġustizzja jirriżulta li t-tnehhija ta' merkanzija mis-sorveljanza doganali tippresupponi biss li jkunew ġew issodisfatti kundizzjonijiet ta' natura oġġettiva, bħall-assenza fiżika tal-merkanzija fil-post ta' hażna awtorizzat meta l-awtorità doganali għandha l-intenzjoni li teżamina l-imsemmija merkanzija (sentenza tat-12 ta' Ġunju 2014, SEK Zollagentur, C-75/13, EU:C:2014:1759, punt 31 u l-ġurisprudenza stabbilita).
- 31 Minn dan isegwi li r-responsabbiltà tad-detentur ta' awtorizzazzjoni ta' hażna doganali fil-każ tat-tnehhija mis-sorveljanza doganali ta' merkanzija mqiegħda taht il-proċedura ta' hażna doganali hija ta' natura oġġettiva u hija, għaldaqstant, indipendenti mill-aġir ta' dan id-detentur kif ukoll minn dak ta' terzi.
- 32 Fir-rigward tal-konsegwenzi ta' tali tnehhija mis-sorveljanza doganali għall-imsemmi detentur, mill-ġurisprudenza tal-Qorti tal-Ġustizzja jirriżulta li jikkostitwixxi ksur doganali n-nuqqas ta' osservanza ta' wiehied mill-obbligi ddefiniti fil-leġiżlazzjoni doganali applikabbli għat-tnehhija ta' merkanzija mis-sorveljanza doganali, nuqqas ta' osservanza li, konformement mal-Artikolu 79(1)(a) tar-Regolament Nru 952/2013, tnissel dejn doganali fuq l-importazzjoni. Fl-assenza ta' armonizzazzjoni tal-leġiżlazzjoni tal-Unjoni fil-qasam ta' tali ksur doganali, l-Istati Membri huma kompetenti sabiex jadottaw sanzjonijiet xierqa sabiex jiżguraw l-osservanza tal-leġiżlazzjoni doganali tal-Unjoni (ara, f'dan is-sens, is-sentenza tas-16 ta' Ottubru 2003, Hannl-Hofstetter, C-91/02, EU:C:2003:556, punti 18 sa 20).
- 33 Fid-dawl tal-kunsiderazzjonijiet preċedenti, ir-risposta għall-ewwel domanda għandha tkun li r-Regolament Nru 952/2013 għandu jiġi interpretat fis-sens li ma jipprekludix leġiżlazzjoni nazzjonali li bis-saħħa tagħha, fil-każ ta' serq ta' merkanzija mqiegħda taht il-proċedura ta' hażna doganali, id-detentur tal-awtorizzazzjoni ta' hażna doganali jiġi impost sanzjoni pekunjarja xierqa minhabba ksur tal-leġiżlazzjoni doganali.

Fuq it-tieni domanda

- 34 Permezz tat-tieni domanda tagħha, il-qorti tar-rinviju tistaqsi, essenzjalment, jekk l-Artikolu 42(1) tar-Regolament Nru 952/2013 għandux jiġi interpretat fis-sens li jipprekludi leġiżlazzjoni nazzjonali li bis-saħħa tagħha, fil-każ ta' tnehhija mis-sorveljanza doganali ta' merkanzija mqiegħda taht il-proċedura ta' hażna doganali, id-detentur tal-awtorizzazzjoni ta' hażna doganali huwa obbligat li jhallas, minbarra sanzjoni pekunjarja, somma li tikkorrispondi għall-valur ta' din il-merkanzija.

- 35 F'dan ir-rigward, mid-deċizjoni tar-rinviju jirriżulta li, filwaqt li l-Artikolu 234a(1) tal-Liġi dwar id-Dwana jipprevedi, fil-każ ta' tnehhija mis-sorveljanza doganali, sanzjoni pekunjarja li tammonta għal bejn 100 % u 200 % tal-valur tal-merkanzija mnehhija, l-Artikolu 234a(3) ta' din il-liġi, moqri flimkien mal-Artikolu 233(6) tagħha, jipprevedi li l-persuna responsabbli għal din it-tnehhija għandha tħallas somma li tikkorrispondi għall-valur ta' din il-merkanzija.
- 36 Fl-osservazzjonijiet bil-miktub tagħhom u waqt is-seduta quddiem il-Qorti tal-Ġustizzja, id-dwana ta' Varna u l-Gvern Bulgaru sostnew li dan l-aħħar obligu ma jikkostitwixxi sanzjoni, fis-sens tal-Artikolu 42(1) tar-Regolament Nru 952/2013, iżda miżura li taqa' taht l-Artikolu 198(1)(a) ta' dan ir-regolament, li abbażi tiegħu l-awtoritajiet doganali għandhom jiehdu l-miżuri kollha neċessarji, inklużi l-konfiska u l-bejgħ jew il-qerda, sabiex "jirregolaw is-sitwazzjoni tal-merkanzija" li tnehhiet mis-sorveljanza doganali. Skont dawn il-persuni kkonċernati, peress li l-enumerazzjoni tal-miżuri msemija f'din id-dispożizzjoni ma hijiex eżawrjenti, il-hlas, meta l-preżenza fiżika tal-merkanzija kkonċernata ma tistax tiġi kkonstatata mill-awtoritajiet kompetenti, tal-valur tagħha jikkostitwixxi "mezz li jirregola s-sitwazzjoni [tagħhom]", fis-sens tal-imsemmija dispożizzjoni, simili għal qbid ta' din il-merkanzija favur l-Istat.
- 37 Madankollu, tali interpretazzjoni ma tistax tiġi aċċettata.
- 38 Fil-fatt, l-Artikolu 198 tar-Regolament Nru 952/2013 jinsab taht il-Kapitolu 4, intitolat "Tnehhija ta' Merkanzija", tat-Titolu V ta' dan ir-regolament. Minn dan jirriżulta li d-dispożizzjonijiet migbura f'dan il-kapitolu jirrigwardaw biss il-miżuri li għandhom jittiehdu "sabiex tiġi solvuta s-sitwazzjoni" tal-merkanzija li l-preżenza fiżika tagħha setgħet tiġi kkonstatata mill-awtoritajiet kompetenti. Din l-interpretazzjoni hija kkorroborata mill-premessa 45 ta' dan ir-regolament li tistabbilixxi li dan ir-regolament għandu b'mod partikolari l-għan li jistabbilixxi, fuq livell tal-Unjoni, regoli li jirregolaw il-qerda jew kull mod ieħor li permezz tiegħu titneħħa l-merkanzija mill-awtoritajiet doganali.
- 39 Issa, il-hlas tal-valur tal-merkanzija kkonċernata ma jistax jitqies li huwa mezz kif titneħħa din il-merkanzija u li għalhekk huwa intiz għat-twettiq ta' dan l-għan.
- 40 Konsegwentement, il-qorti tar-rinviju għustament tikklassifika bħala sanzjoni l-obbligu, għall-persuna responsabbli mill-ksur, li tħallas, minbarra sanzjoni pekunjarja, somma li tikkorrispondi għall-valur tal-merkanzija li tnehhiet mis-sorveljanza doganali.
- 41 Konformement mal-Artikolu 42(1) tar-Regolament Nru 952/2013, is-sanzjonijiet previsti mill-Istati Membri fil-każ ta' ksur tal-leġiżlazzjoni doganali għandhom ikunu effettivi, proporzjonati u dissważivi.
- 42 F'dan ir-rigward, għandu jiġi mfakkar li, fl-assenza ta' armonizzazzjoni tal-leġiżlazzjoni tal-Unjoni fil-qasam tas-sanzjonijiet applikabbli fil-każ ta' nuqqas ta' osservanza tal-kundizzjonijiet previsti minn sistema stabbilita b'din il-leġiżlazzjoni, l-Istati Membri għandhom is-setgħa li jagħzlu s-sanzjonijiet li jidhrilhom li huma xierqa. Madankollu, huma marbuta li jeżerċitaw is-setgħa tagħhom filwaqt li josservaw id-dritt tal-Unjoni u l-prinċipji generali tiegħu, u konsegwentement, billi josservaw il-prinċipju ta' proporzjonalità (sentenza tas-16 ta' Lulju 2015, Chmielewski, C-255/14, EU:C:2015:475, punt 21 u l-ġurisprudenza ċċitata).
- 43 B'mod partikolari, il-miżuri amministrattivi jew repressivi permessi minn leġiżlazzjoni nazzjonali ma għandhomx imorru lil hinn minn dak li huwa neċessarju sabiex jintlaħqu l-għanijiet imfittxija b'mod leġittimu minn din il-leġiżlazzjoni u, barra minn hekk, ikunu sproporzjonati meta mqabbla mal-imsemmija għanijiet (ara, f'dan is-sens, is-sentenza tat-22 ta' Marzu 2017, Euro-Team u Spirál-Gép, C-497/15 u C-498/15, EU:C:2017:229, punti 40 u 58 kif ukoll il-ġurisprudenza ċċitata).
- 44 Issa, f'dan il-każ, sanzjoni li tikkonsisti fl-obbligu li titħallas somma li tikkorrispondi għall-valur tal-merkanzija li tnehhiet mis-sorveljanza doganali ma tidhirx li hija proporzjonata, u dan indipendentement mill-fatt li din is-sanzjoni tiżdied ma' dik imsemmija fl-Artikolu 234a(1) tal-Liġi

dwar id-Dwana. Fil-fatt, sanzjoni li tlaħhaq tali ammont tmur lil hinn mil-limiti ta' dak li huwa neċessarju sabiex jiġi ggarantit, b'mod partikolari, li l-merkanzija amMESSA taħt il-proċedura ta' hażna doganali ma titneħhiex mis-sorveljanza doganali.

- 45 F'dan il-kuntest, għandu jittfakkar li s-sanzjonijiet previsti fl-Artikolu 42 tar-Regolament Nru 952/2013 ma humiex intiżi sabiex jissanzjonaw eventwali attivitajiet frawdolenti jew illegali, iżda kull ksur tal-leġislazzjoni doganali (ara, b'analogija, is-sentenza tas-16 ta' Lulju 2015, Chmielewski, C-255/14, EU:C:2015:475, punt 31).
- 46 Barra minn hekk, kif irrilevat il-Kummissjoni fl-osservazzjonijiet bil-miktub tagħha, sanzjoni bħal dik imsemmija fl-Artikolu 234a(3) tal-Liġi dwar id-Dwana, moqri flimkien mal-Artikolu 233(6) tagħha, tidher sproporzjonata meta mqabbla mad-dejn doganali li tnissel minhabba t-tneħhija mis-sorveljanza doganali ta' merkanzija mqieghda taħt il-proċedura ta' hażna doganali.
- 47 Fid-dawl ta' dak li ntqal iktar 'il fuq, ir-risposta għat-tieni domanda għandha tkun li l-Artikolu 42(1) tar-Regolament Nru 952/2013 għandu jiġi interpretat fis-sens li jipprekludi leġislazzjoni nazzjonali li bis-saħħa tagħha, fil-każ ta' tneħhija mis-sorveljanza doganali ta' merkanzija mqieghda taħt il-proċedura ta' hażna doganali, id-detentur tal-awtorizzazzjoni ta' hażna doganali huwa obbligat li jhallas, minbarra sanzjoni pekunjarja, somma li tikkorrispondi għall-valur ta' din il-merkanzija.

Fuq l-ispejjeż

- 48 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija dik il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jiġihallu lura.

Għal dawn il-motivi, Il-Qorti tal-Ġustizzja (It-Tmien Awla) taqta' u tiddeċiedi:

- 1) Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni, għandu jiġi interpretat fis-sens li ma jipprekludix leġislazzjoni nazzjonali li bis-saħħa tagħha, fil-każ ta' serq ta' merkanzija mqieghda taħt il-proċedura ta' hażna doganali, id-detentur tal-awtorizzazzjoni ta' hażna doganali jiġi impost sanzjoni pekunjarja xierqa minhabba ksur tal-leġislazzjoni doganali.
- 2) L-Artikolu 42(1) tar-Regolament Nru 952/2013 għandu jiġi interpretat fis-sens li jipprekludi leġislazzjoni nazzjonali li bis-saħħa tagħha, fil-każ ta' tneħhija mis-sorveljanza doganali ta' merkanzija mqieghda taħt il-proċedura ta' hażna doganali, id-detentur tal-awtorizzazzjoni ta' hażna doganali huwa obbligat li jhallas, minbarra sanzjoni pekunjarja, somma li tikkorrispondi għall-valur ta' din il-merkanzija.

Firem